

இனிமையான குழந்தைகளே! தந்தையுடன் சந்திப்பைக் கொண்டாட வேண்டும், தூய்மையடைய வேண்டும் என்றால் உண்மையிலும் உண்மையான பிரியதர்ஷினி ஆகுங்கள். ஒரு தந்தையைத் தவிர வேறு யாரையும் நினைவு செய்யாதீர்கள்.

கேள்வி: தேவதைகளாகக் கூடிய பிராமணர்களின் பதவி தேவதைகளுடையதை விட உயர்வானது. எப்படி?

பதில்: இந்த சமயம் பிராமணர்கள் உண்மையிலும் உண்மையான ஆன்மீக சமூக சேவகர்களாக உள்ளனர். மனிதர்களின் ஆத்மாக்களுக்கு தூய்மை, யோகத்தின் ஊசி போடுகின்றனர். பாரதத்தின் முழுகிப் போயிருக்கும் படகை ஸ்ரீமத்படி கரை சேர்க்கின்றனர். நரகவாசியான பாரதத்தை சொர்க்கவாசியாக ஆக்குகின்றனர். இப்படிப்பட்ட சேவையை தேவதைகள் செய்ய மாட்டார்கள். அவர்களோ இந்த சமயத்தின் சேவைக்கான பலனை பிறகு அனுபவிக்கின்றனர். ஆகையால் பிராமணர்கள் தேவதைகளை விடவும் உயர்ந்தவர்கள் ஆவார்கள்.

பாடல்: நம்முடைய தீர்த்தம் தனிப்பட்டது....

ஓம் சாந்தி. குழந்தைகள் பாடல் கேட்டீர்கள். நாம் ஜீவ ஆத்மாக்கள். ஆத்மா மற்றும் உடல், ஆத்மாவை ஆத்மா என்றும் உடலை ஜீவன் என்றும் கூறப்படுகிறது. ஆத்மாக்கள் பரந்தாமத்திலிருந்து வருகின்றனர். இங்கே வந்து உடலை தாரணை செய்கின்றனர். இது கர்ம சேஷத்திரம் ஆகும். இங்கே நாம் வந்து நடிப்பை நடிக்கிறோம். நானும் நடிப்பை நடிக்க வேண்டும் என்று தந்தை கூறுகிறார். நானோ தூய்மையற்றவர்களை தூய்மைப் படுத்துவதற்காக வந்துள்ளேன். இந்த சமயம் இந்த தூய்மையற்ற உலகில் ஒருவர் கூட தூய்மையானவர் இல்லை. அதே போல் தூய்மையான உலகில் பிறகு ஒருவர் கூட தூய்மையற்றவர் இருக்க மாட்டார். சத்திய, திரேதா யுகங்கள் தூய்மையானவை மற்றும் துவாபர கலியுகங்கள் தூய்மையற்றதாகும். பதீத பாவனர் தந்தை தான் வந்து, ஓ! ஆத்மாக்களே நீங்கள் இந்த உடலுடன் 84 பிறவிகளின் நடிப்பை முடித்தீர்கள் என்று அனைவருக்கும் கற்றுக் கொடுக்கிறார். அதில் பாதி சமயம் சுகம், பாதி சமயம் துக்கத்தை அடைந்தீர்கள். துக்கமும் கூட மெது மெதுவாக தொடங்குகிறது. இப்போது அதிகமான துக்கம் உள்ளது. இன்னும் அதிகமான ஆபத்துகள் வர உள்ளன. இந்த சமயம் அனைவருமே கீழானவர்களாக உள்ளனர். யாருடைய நினைவின் தொடர்பும் தந்தையுடன் இல்லை. ஆத்மா தன்னை மறந்து போய்விட்டது. தந்தை அமர்ந்து புரிய வைக்கிறார் - மணமகன், மணமகள் இருக்கின்றனர் அல்லவா! பாருங்கள் - இருவரும் ஒருவர் மற்றவரை முற்றிலும் தெரிந்து கொண்டிருப்பதில்லை. இருவருக்கும் நிச்சயதார்த்தம் ஆனபிறகு பிரியதர்ஷன் பிரியதர்ஷினி ஆகி விடுகின்றனர். அந்த நிச்சயதார்த்தம் விகாரத்திற்காக நடக்கிறது. விகாரம் நிறைந்த தூய்மையற்ற பிரியதர்ஷன் பிரியதர்ஷினி என்று கூறுவோம். மற்றொரு வகை பிரியதர்ஷன் பிரியதர்ஷினி இருக்கின்றனர். முகத்தைப் பார்த்து காதல் வயப்படுகின்றனர். லைலா மஜ்னூ முதலானவர்கள் ஒருவர் மற்றொருவர் முகத்தைப் பார்த்தபடி இருக்கின்றனர். அவர்கள் விகாரத்தில் செல்வதில்லை. வேலை செய்தபடி இருக்கும் போதே பிரியதர்ஷன் முன்னால் வந்து நின்று விடுவார். அப்படியே மீராவுக்கு முன்னால், கிருஷ்ணர் நின்று கொண்டிருந்தார். இப்போது இந்த பரமபிதா பரமாத்மா பிரியதர்ஷனாக உள்ளார். நாம் அனைத்து ஆத்மாக்களும் அவருடைய பிரியதர்ஷினிகளாக ஆகியுள்ளோம். அனைவரும் அவரை நினைவு செய்கிறோம். பிரியதர்ஷினிகள் நிறைய பேர் உள்ளனர். அனைவருடைய பிரியதர்ஷன் ஒருவர் ஆவார். அனைத்து மனிதர்களும் அந்த ஒருவருடைய பிரியதர்ஷினிகள் ஆவார்கள். பகவானை சந்திப்பதற்காக பக்தி செய்கின்றனர். பக்தர்கள் பிரியதர்ஷினிகளாக உள்ளனர். பகவான் பிரியதர்ஷனாக ஆகியுள்ளார். இப்போது சந்திப்பு எப்படி நடக்கும்? ஆகவே, அனைவருடைய பிரியதர்ஷனாக உள்ள பரமாத்மா வருகிறார். இப்போது வந்துள்ளார். மேலும் கூறுகிறார் - குழந்தைகள் என்னுடன் சந்திக்க வேண்டுமென்றால் நிரந்தரமாக என்னை மட்டும் நினைவு செய்யுங்கள். என்னுடன் நினைவின் தொடர்பை ஏற்படுத்திக் கொண்டு என்னுடைய பிரியதர்ஷினியாக மட்டும் ஆகுங்கள். இந்த இராவண ராஜ்யத்தில் துக்கமே துக்கம் தான் உள்ளது. இப்போது இது வினாசம் ஆக வேண்டியுள்ளது. நான் உங்களை தூய்மைப்படுத்துவதற்காக வந்துள்ளேன். இது உங்களுடைய இறுதி பிறவியாகும். ஆகையால் என்னை நினைவு செய்தீர்கள் என்றால் உங்களுடைய விகர்மங்கள் வினாசமாகும். தர்மராஜாவின் தண்டனைகளிலிருந்தும் கூட தப்பித்து விடுவீர்கள். அந்த நிராகார தந்தை கூறுகிறார் - என்னுடைய செல்லமான குழந்தைகளே!

இப்போது இறுதி சமயமாக உள்ளது. தலை மீது பாவங்களின் சுமை உள்ளது. இப்போது புண்ணிய ஆத்மா ஆக வேண்டும். யோகத்தின் மூலம் தான் விகாரங்கள் அழியும். மேலும் புண்ணிய ஆத்மா ஆகிவிடுவீர்கள். 63 பிறவிகள் இராவண இராஜ்யத்தில் நீங்கள் பாவாத்மாக்களாக இருந்தீர்கள் என்று தந்தை கூறுகிறார். இப்போது உங்களை பாவாத்மாவிலிருந்து புண்ணிய ஆத்மாக்களாக ஆக்குகிறார். தேவதைகள் புண்ணிய ஆத்மாக்கள் ஆவார்கள். பாவாத்மாக்கள் தான் புண்ணிய ஆத்மாக்களுக்கு பூஜை செய்கின்றனர். இப்போது இது இறுதிப் பிறவி ஆகும். அனைவரும் இறக்கத்தான் வேண்டும் எனும்போது, ஏன் ஆஸ்தியை எடுக்கக் கூடாது? ஏன் புண்ணிய ஆத்மா ஆகக் கூடாது? விகாரத்தில் செல்வது அனைத்திலும் பெரிய பாவம் ஆகும். விகாரிகள் பதீதர்கள் (தூய்மையற்றவர்கள்) என்றும், நிர்விகாரிகள் பாவனர் (தூய்மையானவர்கள்) என்றும் கூறப்படுகின்றனர். சன்னியாசிகளும் தூய்மையற்றவராக இருந்தனர், ஆகவேதான் வீடு வாசலை விட்டு விடுகின்றனர். பிறகு தூய்மையடையும்போது அனைவரும் அவர் முன் தலை வணங்குகின்றனர். முன்னர் தூய்மையற்றவராக இருந்த போது யாரும் தலை வணங்கவில்லை. இங்கே தலை வணங்குதல் முதலான எந்த விஷயமும் இல்லை. தன்னை ஆத்மா என்று புரிந்து கொள்ளுங்கள் என்று தந்தை குழந்தைகளுக்கு ஸ்ரீமத் கொடுக்கிறார். நாம் இங்கே நடிப்பதற்காக வந்தோம். பிறகு தந்தையிடம் செல்ல வேண்டும். இப்போது ஸ்தூலமான தீர்த்த யாத்திரை அனைத்தையும் நிறுத்த வேண்டும். நீங்கள் சாந்தி தாமம் வீட்டிற்குச் செல்ல வேண்டும். யாத்திரை செல்லும் போது தூய்மையாக இருப்பார்கள். பிறகு வீட்டிற்கு வந்து தூய்மையற்றவராக ஆகின்றனர். அது அல்ப காலத்திற்கான ஸ்தூலமான யாத்திரை ஆகும். இப்போது உங்களுக்கு ஆன்மீக யாத்திரையை பாபா கற்றுக் கொடுக்கிறார். எனது ஸ்ரீமத் படி நடந்தால் நீங்கள் அரைக் கல்ப காலம் தூய்மை இழக்காமல் இருப்பீர்கள் என்று தந்தை கூறுகிறார். சத்யுகத்தில் இராதா கிருஷ்ணரின் நிச்சயதார்த்தம் தூய்மையற்றதாக நடப்பதில்லை. அங்கே தூய்மையாக இருப்பார்கள். யோக பலத்தின் மூலம் நீங்கள் உலகின் எஜமான் ஆவது போல யோக பலத்தின் மூலம் குழந்தைகள் பிறக்கும். அங்கே குழந்தைகள் எப்போதும் குறும்புகள் செய்வதில்லை. ஏனென்றால் அங்கே மாயா இருப்பதில்லை. குழந்தைகள் நல்ல கர்மங்கள்தான் செய்வார்கள். அந்த கர்மங்கள் அகர்மங்களாக (விளைவுகளற்ற கர்மம்) ஆகி விடும். இங்கே இராவண ராஜ்யத்தில் உங்களுடைய கர்மங்கள் விகர்மங்கள் (பாவ கர்மங்கள்) ஆகி விடுகின்றன. இந்த விளையாட்டு உருவாக்கப்பட்டுள்ளது. குமார் குமாரிகளாக உள்ள நீங்கள் அனைவரும் ஒருவருக்கொருவர் சகோதர சகோதரிகள் ஆவீர்கள். சிவ பாபாவின் பேரக்குழந்தைகள் ஆகி விட்டீர்கள். சொர்க்கத்தின் ராஜ்யத்தின் ஆஸ்தி தாத்தாவிடமிருந்து கிடைக்கிறது. இப்போது தந்தை வந்து ஆண், பெண் இரு பாலரின் நினைவின் தொடர்பை தன்னுடன் ஈடுபடுத்துகிறார். இல்லற விஷயங்களில் இருந்தபடி தூய்மையடையுங்கள் என்று கூறுகிறார். இந்த தைரியத்தைக் காட்டுங்கள் - ஒன்றாக இருந்தாலும் காம அக்னி பற்றி விடக் கூடாது. இவ்வாறு இருந்து காட்டினீர்கள் என்றால் மிகவும் உயர் பதவியை அடைவீர்கள். பீஷ்ம பிதாமகர் போல பிரம்மச்சாரி ஆக வேண்டும். இதில் உழைப்பு தேவை. இது மிகவும் கடினம் என்று மனிதர்கள் புரிந்து கொள்கின்றனர். ஆனால் இந்த யுக்தியை தந்தைதான் கற்றுத் தருகிறார்.

சிவ பகவானுடைய மகாவாக்கியம் - கிருஷ்ணர் ஏதும் பகவான் அல்ல. அவரோ தெய்வீக குணம் கொண்ட மனிதர் ஆவார். பிரம்மா-விஷ்ணு-சங்கரர் கூட சூட்சும வதன வாசிகள்.. பிராமணர்களின் பதவி தேவதைகளினுடையதை விட உயர்வானது. அது போல பிரம்மாவின் பதவி விஷ்ணுவினுடையதை விட உயர்வானதாகும். ஏனென்றால் நீங்கள் இந்த சமயம் ஆன்மீக சமூக சேவகர்கள் ஆவீர்கள். மனிதர்களின் ஆத்மாக்களுக்கு தூய்மை, யோகம் என்ற ஊசியை போடுகிறீர்கள். நீங்கள் தான் இந்த பாரதத்தை சொர்க்கமாக ஆக்குகிறீர்கள். ஆகையால் உருவாக்குபவர்களின் மகிமை அதிகமானதாகும். நீங்கள்தான் தேவதைகள் ஆகிறீர்கள் என்றாலும் இந்த சமயம் நீங்கள் பிராமணர்களாகி சேவை செய்கிறீர்கள். தேவதைகளின் ரூபத்தில் சேவை செய்வதில்லை. அங்கோ நீங்கள் ராஜ்யத்தை ஆளப் போகிறீர்கள். உங்களுடைய சேவை நரகவாசி பாரதத்தை சொர்க்கவாசி ஆக்குவது. ஆகையால் வந்தே மாதரம் என்று கூறுகிறோம். சிவ சக்தி சேனை. மம்மாவை சிங்கத்தின் மீது சவாரி செய்வதாக காட்டுகின்றனர். ஆனால் அப்படி ஏதும் இல்லை. நீங்கள் பெண் சிங்கங்களாக உள்ளீர்கள். ஏனென்றால் நீங்கள் 5 விகாரங்களின் மீது வெற்றி அடைகிறீர்கள். பாரதத்தை சொர்க்கமாக்குகிறீர்கள். இது உயர்வான சேவை அல்லவா! ஆகையால் சக்திகளுக்கு கோவில்கள் அதிகமாக உள்ளன. முக்கியமானவர் ஒருவர் ஆவார். சக்தியைக் கொடுப்பவர் சிவ பாபா ஆவார். அனைத்து மகிமைகளும் அவருடையதாகும். பிறகு யாரெல்லாம் உதவியாளர் ஆகின்றனரோ அவர்களுக்கும் கூட பெயர், மகிமை உண்டு. ஆண்கள்

பாண்டவர்கள் கூட மஹாரதிகள் என்று கூறப்படுகின்றனர். ஆண்கள், பெண்கள் இருபாலரும் தேவை. இல்லற மார்க்கம் அல்லவா! எப்போதும் எந்த விகாரி குருவையும் பின்பற்றக்கூடாது. இல்லறத்தவர்கள் குருவைப் பின்பற்றுவதால் பலன் ஏதுமில்லை. இல்லறத்தவர் அல்லது தூய்மையற்றவர், தூய்மையற்றவரைச் சந்தித்தால், அவர் ஒரு போதும் தூய்மையாக்க முடியாது. சன்னியாசிகளின் சிஷ்யர்கள் என்று கூறிக் கொள்கின்றனர். ஆனால் தான் சன்னியாசி ஆகவில்லை எனும்போது அதுவும் கூட பொய் ஆகிவிட்டது. இன்றைய நாட்களில் ஏமாற்றுவது அதிகமாகி விட்டது. இல்லறத்தவர் குரு ஆகி அமர்ந்து விடுகின்றனர். தூய்மையின் விஷயத்தை எடுப்பதில்லை. இங்கே பாபா சொல்கிறார் - தூய்மையானவராக ஆனால் என் குழந்தை என்று சொல்லலாம். தூய்மையாகாமல் ராஜ்யம் கிடைக்காது. எனவே தந்தையிடம் கண்டிப்பாக நினைவின் தொடர்பு வைக்க வேண்டும். பிறகு யார் யாரை ஏற்றுக் கொள்கிறார்களோ, அதாவது குருநானக்கை ஏற்றுக் கொள்ளக்கூடியவர்களாக இருந்தால் அந்த குலத்தில் செல்வார்கள் என்று புரிந்து கொள்ளுங்கள். இந்த சமயத்தில் யார் படிப்பை படித்து தூய்மையாகின்றனரோ அவர்கள் தான் சொர்க்கத்திற்கு வருவார்கள். குருநானக்கை தேவதை என்று கூற மாட்டோம். தேவதைகள் சத்யுகத்தில் இருப்பார்கள், அங்கே நிறைய சுகம் இருக்கும். மற்ற தர்மத்தை சேர்ந்தவர்களுக்கு சொர்க்கத்தின் சுகத்தைப் பற்றி தெரியாது. சொர்க்கத்தில் பாரதவாசிகள் தான் இருப்பார்கள், மற்றவர்களோ பிறகு வருவார்கள். யாரெல்லாம் தேவதைகள் ஆகக்கூடியவர்களோ அவர்கள் தான் ஆவார்கள். இந்த சமயத்தில் தேவதைகளை, லட்சுமி நாராயணரை பூஜிக்கின்றனர். மேலும் தன்னுடைய தர்மத்தை ஹிந்து என்று கூறி விடுகின்றனர். ஏனெனில் தூய்மையற்றவராக ஆகிவிட்டதால் தன்னுடைய தூய்மையான தர்மத்தை மறந்து ஹிந்து என்று கூறிக் கொள்கின்றனர். நீங்கள் தேவி தேவதா தர்மத்தைச் சேர்ந்தவர்கள். பிறகு தம்மை ஹிந்து என்று ஏன் கூறிக் கொள்கிறீர்கள்? ஹிந்து என்பது தர்மம் அல்ல. ஆனால் கீழே விழுந்து (தூய்மையிழந்து) விட்டனர். தேவதைகளோ மிகவும் குறைவான எண்ணிக்கையில் இருப்பார்கள். அவர்கள் வந்து இங்கே படிப்பைப் படிக்கின்றனர். அவர்களே மனிதரிலிருந்து தேவதை ஆகின்றனர். குறைவாக படிப்பை படித்தால் சாதாரண பிரஜைகளில் வருவார்கள். தந்தையுடையவராக ஆவதன் மூலம் வெற்றி மாலையில் வருவீர்கள். இப்போதோ ஆன்மீக பிரியதர்ஷன் பிரிய தர்ஷினிகளாக ஆக வேண்டும். சத்யுகத்தில் எல்லைக்குட்பட்ட பிரியதர்ஷன் பிரியதர்ஷினிகளாக இருப்பார்கள், கலியுகத்தில் கூட எல்லைக்குட்பட்டவர்கள் தான். இப்போது சங்கமயுகத்தில் ஒரு பிரியதர்ஷனுக்கு ஆன்மீக பிரியதர்ஷினிகள் ஆக வேண்டும்.

என்னை நினைவு செய்துகொண்டே இருங்கள். விகாரத்தில் செல்வதால் 100 மடங்கு தண்டனை ஏற்படும். கீழே விழுந்து விட்டால், பாபா! நாங்கள் முகத்தைக் கறுப்பாக்கிக் கொண்டோம் என்று எழுத வேண்டும். பாபா சொல்வார் - குழந்தாய் நீ இப்போது வெண்மையாக (அழகாக) வேண்டும். கிருஷ்ணரை ஷ்யாம் சுந்தர் என்று கூறுகின்றனர். அவருடைய ஆத்மா இப்போது கறுப்பாகி விட்டது. பிறகு ஞானச்சிதையின் மீது அமர்ந்து 21 பிறவிகளுக்காக அழகாக ஆகிவிடும். பிறகு மீண்டும் ஷ்யாம் (கறுப்பாக) ஆகிவிடும். இந்த ஷ்யாம் மற்றும் சுந்தரின் விளையாட்டு உருவாக்கப்பட்டுள்ளது. ஷ்யாமிலிருந்து சுந்தர் ஆவதற்கு ஒரு வினாடியும் சுந்தரிலிருந்து ஷ்யாம் ஆவதற்கு அரைக் கல்ப காலமும் பிடிக்கிறது. அரைக் கல்ப காலம் ஷ்யாம் என்றால் அரைக் கல்ப காலம் சுந்தர் ஆகும். ஒரு சிவபாபா யாத்ரீகர் ஆவார், மற்ற அனைத்து நாயகிகளும் கறுப்பாகி விட்டார்கள். அழகாக ஆக்குவதற்காக உங்களுக்கு யோகம் கற்றுக் கொடுக்கிறார். சத்யுகத்தில் முதல்தரமான இயற்கையான அழகு இருக்கும். ஏனெனில் 5 தத்துவங்களும் சதோபிரதானமாக இருப்பதால் உடல் கூட அழகாக ஆகிறது. இங்கேயோ செயற்கையான அழகு தான் உள்ளது. தூய்மை மிகவும் நல்லதாகும். பாபாவிடம் நிறைய பேர் வருகின்றனர். தூய்மையின் உறுதிமொழி எடுக்கின்றனர். ஆனால் சிலர் தவறி விடுகின்றனர். சிலர் தேர்ச்சி அடைகின்றனர். இது ஈஸ்வரிய மிஷனாக உள்ளது. மூழ்கிப் போயிருக்கக் கூடிய பாரதத்தை காப்பாற்ற வேண்டும். பாரதம் என்ற படகை ராவணன் மூழ்கடித்தார், ராமன் வந்து விடுவிக்கிறார். நாம் சொர்க்கத்தில் சென்று வைர வைரீயங்களால் ஆன மாளிகைகள் கட்டுவோம், இந்த உடலை விட்டு இளவரசன், இளவரசி ஆவோம் என்பது இப்போது உங்கள் புத்தியில் உள்ளது. எந்தக் குழந்தைகள் பாபாவிடம் இருப்பார்களோ, அவர்களுக்குத் தான் இப்படிப்பட்ட எண்ணங்கள் வரும். இது ஈஸ்வரிய தர்பார் அதாவது ஈஸ்வரிய குடும்பம் ஆகும். நீங்களே தாயும் தந்தையும் ஆவீர்கள்... நாங்கள் உங்கள் குழந்தைகள்... என்று பாடவும் செய்கிறார்கள் என்றால் இது குடும்பம் என்று ஆகிவிட்டதல்லவா! ஈஸ்வரன் தாத்தா, பிரம்மா தந்தை ஆவார். நீங்கள் சகோதர

29.03.2012

சகோதரிகள். சொர்க்கத்தின் ஆஸ்தியை நீங்கள் தாத்தாவிடமிருந்து பெறுகிறீர்கள். பிறகு நீங்கள் இழந்துவிடும்போது மீண்டும் பாபா ஆஸ்தியைக் கொடுக்க வருகின்றார். நீங்கள் நடைமுறையில் ஆஸ்தியைப் பெறுவதற்காக தந்தையினுடையவராக ஆகியுள்ளீர்கள். நடைமுறையில் நீங்கள் பிரம்மாவின் குழந்தைகள் சிவனின் பேரன்களாக உள்ளீர்கள். ஆகையால் இதை ஈஸ்வரிய தர்பார் என்றும் சொல்கிறார்கள், ஈஸ்வரிய குடும்பம் என்றும் சொல்லலாம். நல்லது.

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

1. ஞானச்சிதையில் அமர்ந்து சம்பூர்ண தூய்மை (அழகாக) ஆக வேண்டும். தூய்மை தான் நம்பர் ஒன் அழகு ஆகும், இந்த அழகை தாரணை செய்து பாபாவின் குழந்தை என்று சொல்லும் உரிமையுடையவர் ஆக வேண்டும்.

2. இந்த இறுதி தீர்ப்பு நேரத்தில் தலை மீது இருக்கும் பாவச்சுமைகளை ஒரு தந்தையின் நினைவின் மூலம் கீழே இறக்க வேண்டும். புண்ணிய ஆத்மா ஆவதற்காக சிரேஷ்ட கர்மம் செய்ய வேண்டும்.

வரதானம்: பணிவு என்ற மகான் தன்மை மூலம் அனைவரின் ஆசிர்வாதங்களை அடையக்கூடிய மாஸ்டர் சுகத்தின் வள்ளல் ஆகுக!

விளக்கம்: மகான் தன்மையின் அடையாளம் பணிவு ஆகும். எவ்வளவு பணிவாக இருக்கிறீர்களோ, அந்தளவு அனைவரின் உள்ளத்திலும் தானாகவே மாகானாக ஆகிவிடுவீர்கள். பணிவு எளிதாகவே அகங்காரமற்றவராக ஆக்கி விடுகிறது. பணிவு என்ற விதை மகான் தன்மை என்ற பழத்தை தானாக பிராப்தி செய்விக்கிறது. பணிவு தான் அனைவருடைய ஆசீர்வாதங்களையும் அடைவதற்கான எளிய சாதனம் ஆகும். பணிவு மகிமைக்கு தகுதியுடையவர்களாக ஆக்கிவிடுகிறது. பணிவு அனைவருடைய மனதிலும் அவருக்கென அன்பான இடத்தை உருவாக்கிவிடுகிறது. அவர்கள் பாபாவுக்கு சமமாக மாஸ்டர் சுகத்தின் வள்ளல் ஆகிவிடுகின்றனர்.

சுலோகன்: சிரேஷ்ட வாழ்க்கையின் அனுபவத்தை செய்வதற்காக நம்பிக்கை (நிச்சயம்) என்ற அஸ்திவாரம் உறுதியாக இருக்க வேண்டும்.